
GİRİŞ 


Bullinq kiməsə ləqəb qoşmaq, ona qarşı 
arqo və alçaldıcı sözlər işlətmək, müəyyən bir 
işi etməyəcəyi təqdirdə fiziki zorakılıq gös- 
tərməklə, şantai etməklə, ona məxsus olan 
əşyalara və ya kiçik bacı-qardaşlarına zərər 
yetirməklə qorxutmaq, qrupdan kənarda saxla- 
maq kimi formalarda törədilə bilər. Məktəb 
mühitində zorakılıq hər zaman mövcud olan 
sosial problemdir. Texnologiyanın sürətli inkişafı 
və ondan müxtəlif məqsədlər üçün istifadə 
edilməsi təhsilalanlar arasında zorakılığın yeni 
və daha təhlükəli formasına gətirib çıxarıb 
(Bhat, 2008). Gənclərin və uşaqların internetdə 
keçirdikləri vaxtın artması ilə paralel olaraq 
kiber zorakılığa cəlb edilmə ehtimalının da 
çoxaldığı görünür (Gardner, 2010). Bullinq ona 
məruz qalanın psixolofi vəziyyətində depressiya, 
özünəqapanma, antisosiallıq, intihara meyilli 
düşüncələr kimi neqativ dəyişikliklərə səbəb 
olmaqla yanaşı, tədris müəssisələrində təlim- 
tərbiyə və təhsil prosesinin düzgün həyata 
keçirilməsinə də mane olur. Buna görə də bullinq 
ictimai sağlamlıq üçün böyük bir riskdir və 
məktəblərdə onun qarşısının alınmasına nəzarət 
edilməsi aktual hesab edilir (Barhight və b., 
2013). Zorakılığa verbal hücumlar (məsələn, 
adçəkmə, hədə-qorxu), əl və ayaqlardan istifadə 
edərək xəsarət yetirmək (məsələn, bədəninə 
və ya əmlakına ziyan vurmaq) və aqressiv 
münasibət (məsələn, sosial təcrid, şayiələrin 
yayılması) daxildir (Monks 8. amp, Smith, 2006, 
Olvveus, 1993, Smith). 

Bullinq həm də sosial ədalət prinsiplərinin 
pozulması deməkdir. Texnologiyanın inkişafı 
informasiyanı asanlıqla əldə etmək, dostluq 
əlaqələri qurmaq üçün nə qədər əlverişli imkan 
verirsə, bir o qədər də kiber zorakılığın artmasına 
zəmin yaradır. Təhsil sahəsində texnologiyadan 
düzgün istifadə edilməməsi nəticəsində yaranan 
kiber zorakılıq təkcə məktəbdə və sinifdə təhsilin 
əsas məqsədlərinə mane olan intizam prob- 
lemlərinə səbəb olmur. Eyni zamanda, təhsilin 
ümumi vəzifələrindən olan “sağlam və balans- 
laşdırılmış ruh və şəxsiyyətə malik fərdlərdən 
ibarət sağlam cəmiyyət yaratmaq” məqsədinin 


həyata keçirilməsinə mane olan mühüm problem 
kimi diqqəti cəlb edir. Buna görə də bərabər 
imkanların təmin olunmadığı cəmiyyətdə bö- 
yüyən uşaqlar arasında bullinq kimi ədalətsizlik 
hallarının çox olması təəccüb doğurmur. 

Məktəblərdə aparılan tədqiqatlar bir daha 
sübut edir ki, bullinq qurbanlarda aşkar izlər 
buraxır və psixolofi zərər verir (Due et al, 
2005). Məktəblərdə zorakılığın artmasında aktiv 
sosial medianın və mobil telefonların rolu 
böyükdür. Bullinq təcavüzün bir alt kateqoriyası 
olaraq ondan fərqlənir, çünki bu hal hər hansı 
bir təhriketmə olmadan baş verir (Pekel, 2004), 
bir sözlə, bullinq edənlə bullinq edilən uşaq 
arasında güc baxımından tarazlıq olmadığından 
o, təcavüzdən fərqlənir (Camodeca ve Goossens, 
2005). Onlayn platformalar yeniyetmələrin 
anonimliyi qoruyaraq digərlərini bullinq 
etməsinə şərait yaradır. Bullinq edənlə bullinq 
edilən arasındakı balanssızlıq vəziyyəti bu tipli 
aqressiv hərəkətlərin təkrarlanmasının əsas 
göstəricisidir (Ybarra, Espelage, və Mitchell, 
2014). Təzyiqə məruz qalanların həftədə ən 
azı bir dəfə bu tipli davranışla qarşılaşması 
bullinq olaraq kateqoriyalaşdırılır (Parren ve 
Alsaker, 2006). 

Zorakılıq edən və təzyiqə məruz qalan ara- 
sındakı əsas vacib məqamlardan biri də onların 
özlərindən böyüklərdən daha çox yaşıdları 
tərəfindən bu əziyyətə məruz qalmasıdır (01- 
vveus, 1993, Rigby ve Slee, 1991). Gender 
mövzusu həmişə zorakılıq və kiber zorakılığın 
əsas amili olub, çünki kişilər və qadınlar bir- 
birinə qarşı fərqli aqressiv davranışlar nümayiş 
etdiriblər (Borsa, Damasio, Bandeira, £: Gremigni, 
2013). Qadınlar, adətən, bilvasitə, kişilər isə 
bilavasitə və fiziki zorakılıqdan istifadə edirlər 
(Biörkqvist, Lagerspetz, 6: Kaukiainen, 1992, 
Kerestes 8: Milanovic, 2006). Tədqiqatlar göstərir 
ki, həm kişilər, həm də qadınlar eyni nisbətdə 
zorakılığın qurbanına çevrilə bilərlər (Keith 6, 
Martin, 2005, Smith et al, 2008). Yaş da zorakılığı 
başa düşmək üçün vacibdir, çünki yaşlı insanlar 
özlərini fiziki, psixolofi və şifahi zorakılıqdan 
qorumaq üçün daha çox təcrübəyə malikdirlər, 
lakin bununla belə hələ də kiber zorakılığa 
qarşı həssasdırlar. Deməli, yaş faktoru zorakılığın 

Məsməxanım İskəndərli 


qurbanı olma ehtimalına və ondan özünü qo- 
rumaq qabiliyyətinə təsir edə bilər. 


TƏDQİQATIN MƏQSƏDİ 


Aparılan tədqiqatın məqsədi təhsilalanlar 
və təhsilverənlər arasında bullinq və kiber- 
bullinqə dair təsəvvürlərin öyrənilməsidir. Bu 
tədqiqat həm də bullinq və kiberbullinqin 
Azərbaycanda cari vəziyyətini, onların həlli 
üçün mövcud olan imkanları araşdırmaq 
məqsədi daşıyır. Tədqiqatın nəticələri təhsil 
sistemində bullinq və kiberbullinqin azaldılması 
və həllinə dair strategiyaların inkişafına töhfə 
verə bilər. 


Tədqiqatın sonunda əldə edilən 
məlumatlar 


Tədqiqat zamanı bu mövzuda tezislər sayca 
daha məhdud olsa da, məqalələrin çoxluq təşkil 
etdiyi, təhsil sferasında bullinq və kiberbullinq 
halları ilə bağlı məlumatların və mübarizə 
tədbirlərinin kifayət etmədiyi məlum olub. 
Cairns, Neckerman, Gest və Gariepy (1988) 4- 
cü sinif və 7-ci siniflərdə oxuyan 80 şagird 
arasında müsahibə aparıb, onlar uşaqları yaş, 
cins, sinif, fiziki, sosial-iqtisadi cəhətdən və 
aqressivliyə görə qruplaşdırıbdır. Şagirdlərlə 
aparılan sorğuda onlar yaşıdlarını dost və düş- 
mən olaraq təsnif ediblər. Şagirdlər bu sorğuda 
bullinqi yaradan amillər olaraq bəzən akademik 
uğurlar qazanan şagirdləri gözləri götürməmək, 
dominant olmaq kimi səbəblər göstəriblər. 
Sorğuda ələ salınan şagirdlərin zarafat obyekti 
olması və zarafat edənlərin isə dominantlıq 
əldə etməsi müşahidə edilib. Türkiyədə aparılmış 
bir tədqiqatda isə 9-10-cu sinif şagirdlərinin 
bir qisminin digərlərinə aqressiv davranmasının 
normal qarşılandığı müşahidə edilir. Bu tədqiqat 
Erkan Yaman və Necla Kocabaşoğlu (2011) 
tərəfindən aparılıb. Eyni tədqiqatda şagirdlərin 
müəllimlərə etdiyi bullinq də araşdırılıb. Araş- 
dırmaya görə, sinifdə az sayda müəllimin şagird 
zorakılığına məruz qaldığı məlum olub. Pedaqofi 
fəaliyyətə yeni başlayan müəllimlərin şagird- 
lərinin gözləntilərinə cavab vermək mövzusunda 

narahat olduqları, bəzən bu narahatlığın şagirdlər 

tərəfindən hiss edildiyi və müəllimlərin çətin 

suallarla sıxışdırıldığı ortaya çıxıb. Müəllimlərə 

bullinq edənlər, əsasən, 3-5 nəfərlik qrup halında 

olurlar. Ən çox bullinq halı 9 və 10-cu sinif 

şagirdləri arasında baş verir, 11-ci sinifdə isə 

azalır. Bəzən şagirdlər öz aralarında birləşərək 

müəllimlərə qarşı qruplaşır və qrup-şəxs 

arasında konflikti təhrik edirlər. Müəllimlər 

şagirdlərin emosional və ya psixolofi (verbal, 

irqi, cinsi, kiber) bullinq növləri ilə üzləşirlər. 

Müəllimlərə qarşı neqativ davranışları, əsasən, 

belə qruplaşdırmaq olar: 

ə müəllim söz vermədən danışmaq, 

ə hörmətsizlik, 

e müəllimi dinləməmək, 

ə müəllimə yalan demək və aldatmağa 
çalışmaq, 

ə müəllimin şagirdlərə olan etimadından 
sui-istifadə etmək. 

Tədqiqatda gənclərin, qadınların və əsəbi 
müəllimlərin bullinqə məruz qalma ehtimalının 
daha çox olduğuna diqqət yetirilib. Müəllimlər 
bu problemi ya müvafiq orqanlara şikayət ərizəsi 
verərək, ya da şagirdlə fərdi müzakirə yolu ilə 
həll etdiklərini bildiriblər. Müəllimlərlə aparılan 
müsahibələrdə, əsasən, sosial medianın onların 
hərəkətlərinə təsir etdiyi qeyd olunub. Şagirdlər 
bəzən sırf diqqət çəkmək xatirinə ailədə 
gördükləri tərbiyəyə zidd hərəkətlər edirlər. 
Tədqiqatlarda bullinqin daha çox oğlan şagirdlər 
arasında baş verdiyi görünür. Oğlanlar və qızlar 
arasında bullinqin nisbəti müvafiq olaraq 31.8 
faiz və 11.4 faiz təşkil edir. Bullinq hallarının 
qalan 66.8 faizi isə qızlar və oğlanlardan ibarət 
heterogen tərəflərin qarışdığı bullinq hallarıdır. 
Bullinqə məruz qalanlar psixolofi narahatlıqlar 
yaşadıqlarını, baş ağrısı, mədə ağrısı, halsızlıq 
kimi fizioloği problemlərlərlə üzləşdiklərini 
bildiriblər. 

Ferhat Han və Hasan Demirtaş (2020) tərə- 
findən aparılan araşdırma nəticəsində şagirdlərin 
verbal, fiziki və cinsi bullinqə məruz qaldıqları 
ortaya çıxıb. Həm ənənəvi, həm də kiberbullinqə 
məruz qalan şagirdlərdə ruh düşkünlüyü, dep- 
ressiya, dərsə davamsızlıq kimi hallar müəyyən 
edilib və bir qisim şagirdlərin məktəbdə qorxu 

yaşadığı, özünü etibarlı bir yerdə görmədikləri 
müəyyən edilib. Nəticə olaraq, bullinqə məruz 
qalan şagirdlərin diqqət azlığı nəticəsində 
dərslərdəki qiymətlərinin zəifləməsi, daha əsəbi, 
kədərli, utancaq, narahat və stressli olduqları 
müşahidə edilib. Qızların bunlardan əlavə emo- 
sional bullinqə də məruz qaldığı, nəticədə 
qəmginlik, narahatlıq və qorxu hisslərinin onlara 
ciddi təsir etdiyi orataya çıxıb. Məlum olur ki, 
bullinqin qarşısı alınmadıqda daha geniş vüsət 
alır və açdığı yaralar dərinləşir. Bullinq halları, 
əsasən, yeniyetməlik dövründə özünü göstərir, 
bu zaman uşaqlar problemləri həll etmək və 
özünü sübut etmək üçün fiziki şiddəti seçir, 
nəticədə onlarda özünəinamsızlıq və ya 
özünəqapanma halları yaranır. Araşdırmada bir 
qisim şagirdlərin həyatında bullinq hallarının 
vaxtaşırı yaşandığı müəyyən edilib. Həmin 
tədqiqatda Boulton və Undervvood (1992) 25 
nəfər bullinq törədən, 25 nəfər isə bullinqə 
məruz qalan, səkkiz-on yaşlı şagirdlə müsahibə 
aparıblar. Müsahibədə bullinq edənlərin niyə 
belə etdiyi, bullinqə məruz qalanların isə özlərini 
necə hiss etdiyi ilə bağlı bir neçə sual verilib. 
“Bullinq edənləri başqa uşaqlardan üstün edən 
nədir?” sualına cavab olaraq bullinq törədənlər 
başqalarının onları təhrik etdiyini qeyd edir 
(44006), bullinq qurbanları isə bunu özlərinin 
kiçik və zəif olduqları ilə əlaqələndirir (3606). 
Bullinqin nə qurbanı, nə də səbəbkarı olanlar 
isə onun heç bir məntiqli səbəbinin olmadığını 
qeyd ediblər (1600). İştirakçıların 12 faizi isə 
bunun diqqət çəkmək məqsədi ilə edildiyini 
irəli sürüblər. 

Tədqiqatda bullinqlə bağlı elmi terminologiya 
aşağıdakı kimi qeyd olunub: 

1. Bullinq edən: Aqressiv və davamlı olaraq 
bir şəxsə zərər vermək niyyəti olan insan 
(Compton, 2014). 

2. Bullinq: Bir şəxs və ya qrup tərəfindən 
özünü müdafiə edə bilməyən şəxsə yönəlmiş 
davamlı təkrarlanan psixolofi və fiziki davranışlar 
(Olvveus, 1993). 

3. Müşahidəçi: Passiv şəkildə müşahidə edən 
və heç kimə məlumat verməyən insan (Craig, 
170. 

4. Bullinqin qurbanı: Bullinqə məruz qalan 


və özünü müdafiə edə bilməyən şəxs (Yoon, 
2014). 

5. Kiberbullinq: Kompüter, telefon və ya hər 
hansı bir texnolofi cihazlardan istifadə vasitəsilə 
törədilən bullinq (Raskauskas, 2010). 

6. Kiberbullinq edən: Texnolofi alətlər 
vasitəsilə insanların psixologiyasına, ruhi 
sağlamlığına zərər verən, onları alçaldan, məxfi 
məlumatlarını yayan və şanta/i edən şəxs 
(Olvveus, 1993). 

7. Kiberqurban: Kiberbullinqə məruz qalan 
şəxs (Olvveus,1993). 


Bullinq edənin xarakterik xüsusiyyətləri 


Araşdırma zamanı müəyyən olub ki, fiziki 
və mənəvi cəhətdən zəif, gücsüz uşaqlar, o 
cümlədən fiziki və ya zehni məhdudiyyətlilər 
bullinqin qurbanı olmağa, güclü, lovğa şagirdlər 
isə bullinq törətməyə meyillidirlər (Marini et 
al, 2006). Bəzən şagirdlərdəki hegemonluq hissi 
birinin digərini təhqir etməsinə gətirib çıxarır 
(Perren 6: Alsaker 2006). 


Bullinq qurbanının xarakterik xüsusiyyətləri 


Kədərli və əsəbi olan, emosional ahəngi po- 
zulmuş şagirdlərin bullinqə məruz qalma eh- 
timalı digərlərindən çoxdur (Garner və Hilton, 
2010). Utancaq, kommunikasiyada çətinlik 
çəkən və yeni dostluqlar qura bilməyən uşaqlar 
da bullinqə daha çox məruz qalan insanlar 
arasındadır (Perren 8, Alsaker 2006). Sosial 
bacarıqları zəif olanlar (Cook et al., 2010), özü- 
nü ifadə edə bilməyən, ailəsində problemlər 
yaşayan və tənha uşaqların bullinq qurbanı 
olma ehtimalı yüksəkdir (Bollmer et al,, 2005). 
Bullinqə məruz qalan uşaqlar, adətən, həssas 
və səssiz olurlar (Glevv et al,, 2000), vali- 
deynlərinə problemlərini bildirməyə çəkinirlər 
(Olvveus, 1993). 


Kiberbullinq 
Bullinq edənlərin digərlərinin pulunu oğur- 


ladıqları və ya onların qarşılarını kəsib hədə- 
qorxu gəldikləri dövrlər geridə qalıb. Bullinq 

artıq yeni formada, kiberbullinq formasında 
özünü göstərməkdədir. Kiberbullinq bir kəsə 
qarşı kompüter, mobil telefon və digər elektron 
vasitələrdən istifadə etməklə bilərəkdən və 
təkrar-təkrar vurulmuş ziyandır (Hindufa və 
Patchin, 2018). 

Kiberbullinq mobil telefonla mesal), e-poçt, 
sosial media saytlarında kiminsə haqqında 
zərərli və şaiyə xarakterli şərhlər yazmaq, şəkil 
və ya video yerləşdirmək yolları ilə baş verə 
bilər. Kiberbullinqin təkrar-təkrar və qəsdən 
törədilən bir davranış növü olması onun mənfi 
effektini daha da artırır. Təcavüzün bu forması 
cib telefonları, video-kameralar, e-poçtlar və 
veb səhifələr kimi informasiya və kommunikasiya 
texnologiyaları yolu ilə olduğundan təsiri daha 
dərin və geniş olur (Ybarra 6: Mitchell, 2004). 
Yeniyetmələr çox zaman bilmədən internetdə 
özləri haqqında şəxsi məlumatları paylaşdıq- 
larından kiberbullinqlə üzləşmə riskləri daha 
çoxdur. Kiberbullinqin bir neçə xarakteri ola 
bilər: 

1. Kiberbullinqə məruz qalan şəxsin onun 
haqqında sosial mediada yayılmış hər hansı 
utandırıcı məlumatdan xəbəri olmaya bilər. 
Hətta belə bir məlumatı yayanın kimliyi də 
naməlum qala bilər ki, bu da kiberbullinqin 
daha çətin nəzarətə alınmasına gətirib çıxarır, 

2. İnternetə yerləşdirilən məlumatı dəfələrlə 
paylaşmaq və göndərmək mümkün olduğundan 
bu qəbildən olan məlumatlar sürətlə yayıla və 
geniş kütləni əhatə edə bilər, 

3. Kiberbullinq həm də ən mürəkkəb bullinq 
növlərindəndir. Belə ki, kiberbullinqi törədən 
şəxs buna məruz qalan şəxslə fiziki olaraq eyni 
məkanı paylaşmadığından öz hərəkətlərinin 
mənfi təsirlərindən xəbərsiz olur. Beləcə, bullinq 
törədən davranışının nəticəsində hansı təhlükəli 
nəticələr ilə üzləşildiyindən məlumatsız olur. 
Kiberbullinq nəticəsində şagirdlərdə ağır for- 
mada emosional problemlər yaranır. Belə ki, 
onlarda özünəinamsızlıq, narahatlıq, ifrat 
həyəcan, qorxu kimi emosiyalar müşahidə 
olunur. Bu hal onlarda stress, depressiya əmələ 
gətirir və onları intihar haqqında düşünməyə 
vadar edə bilir. 

Kiberbullinq törədən uşağın 
davranışları 

ə yaxınları gəldikdə kompüter ekranını və ya 
elektron cihazın monitorunu gizlətmək, 

ə gecələr elektron cihazdan xəlvəti istifadə 
etmək, 

e cihazdan istifadə edə bilmədikdə əhvalının 
pozulması, 

ə cihazdan istifadə edərkən gülməsi və 
suallardan boyun qaçırması, 

ə onlayn olarkən kompüterdə və telefonda 
nə etdiyindən bəhs etməməsi, 

ə ailə üzvlərindən uzaqlaşması, 

ə birdən çox onlayn hesabdan istifadə 
etməsi, 

ə məktəbdə nizam-intizam problemləri, 

ə küçə yarqonlarından istifadə etməsi və dost 
mühitini düzgün seçə bilməməsi, 

ə dostları arasında sosial status qazanmaq 
üçün populyar olmağa çalışması, 

e yoldaşlarına qarşı zorakılıq göstərməyə 
çalışması. 


Kiberbullinq qurbanı olan uşaq 
Sameer Hindula və fustin VV. Patchin (2010) 

kiberbullinq qurbanı olan uşaqlara aid müəyyən 

davranışlar müəyyən edib: 

ə çox yatmaq, yataqdan qalxmaq istəməmək 
və yuxusuzluq, 

ə elektron cihazlardan istifadəni tamamilə 
dayandırmaq, 

e elektron cihazlardan istifadə edərkən ifrat 
dərəcədə narahatlıq və ya stress, 

ə məktəbə getməyə, ümumiyyətlə, evdən 
çıxmağa qarşı könülsüzlük və narahatlıq, 

ə onlayn oyunlardan sonra depressiv, əsəbi 
hal, 

ə ailə üzvlərindən və dostlarından anormal 
şəkildə uzaqlaşmaq, 

ə iştahsızlıq, 

ə özünə qapanmaq, 

ə kompüterdə etdiklərini valideynləri ilə 
bölüşməmək, 

ə daha əvvəl çox maraq göstərdiyi şeylərə 
qarşı həvəssizlik, 

e pessimizm, intihar haqqında danışmaq. 

Bullinqin mənfi təsirləri 


Əsas nəticələr göstərir ki, bullinqə məruz 
qalan yeniyetmələr arasından təhsildən yayı- 
nanlar və dərslərinə hazırlaşmayanlar çoxdur 
(Nakamoto £: Schvvartz, 2009). Həmin şagirdlər 
əksər hallarda dərsə və məktəbə qarşı olan 
həvəslərini itirirlər (Fekkes və digərləri, 2006). 
Tədqiqatlar bullinq qurbanı olanların intihar 
etmə riskinin daha çox olduğunu göstərir. Bullinq 
ilə psixi xəstəliklər arasında müsbət korelya- 
siyanın olduğu da məlumdur. Bu korelyasiyanın 
qarşılıqlı olduğu tədqiqat nəticələrində öz əksini 
tapır. Belə ki, psixi və psixolofi problemləri olan 
uşaqların bullinq törətməsi və bullinqə məruz 
qalması ehtimalı daha yüksəkdir (Frost, 1991). 
Bullinqə məruz qalan uşaqlarda tez-tez impul- 
sivlik və hiperaktivlik kimi simptomlar özünü 
göstərir (Camodeca və digərləri, 2002). Bul- 
linqdən zərər çəkmiş uşaqların ailəsində də 
tez-tez problemlər müşahidə olunur. Belə ki, 
bullinq törədən və bullinqdən zərər çəkən 
şagirdlərin ailələrində də tərəflərin bir-birinə 
qarşı zorakılığı müşahidə olunur. Sorğu nəticələri 
göstərir ki, ailədə düzgün tərbiyə olunmayan, 
diqqət və qayğı göstərilməyən şagirdlər ya 
bullinqi törədən, ya da zərərçəkən olur. Nəticədə 
isə həmin şagirdlər məktəbdə zəif nəticələr 
göstərir və evdəki məzəmmət məktəbdə də 
davam edir. Belə olan halda şagirdlər bullinq 
etmək üçün məktəbi özlərinə məkan seçir. Bu 
şagirdlər müsahibələrində cəmiyyətdən sanki 
intiqam aldıqlarını qeyd edirlər. Evdə qayğı 
görməyən, diqqət göstərilməyən şagirdlər emo- 
sional və psixoloii çətinlik yaşayır və məktəbdə 
bullinqə məruz qalır. Bu tip şagirdlər özünü 
müdafiə edəcək güc tapa bilmir və bullinq edən- 
lərin asan hədəfinə çevrilir. Sinifdə bullinq tez- 
liyinə və şiddətinə təsir edən amillər demoqrafik, 
gender balansı, müəllimin səriştəliliyi kimi amil- 
lərdir. Tədqiqatlar müəllimin rolunun burada 
vacibliyinə diqqət çəkir. Müəllim sinifdə fərqli 
güc ünsürlərinin qarşısını almalı, qaydalar, 
prosedurlar və sanksiyalar tətbiq etməli, vali- 
deynlərlə, məktəb rəhbərliyi ilə müntəzəm 
əməkdaşlıq etməli, şagirdlərlə və valideynlərlə 
tərbiyəvi və maarifləndirici söhbətlər apar- 


malıdır. Müəllim şagirdləri ilə birgə normalar 
hazırlamalı və praktikada həmin normalara 
uyğun davranışları vərdişə çevirməlidir. 


BULLİNQLƏ MÜBARİZƏ METODLARI 


Biblioterapiya metodu 

Biblioterapiya metodu kitablardan istifadə 
etməklə bullinq kimi pis davranışların qarşısını 
almaq üçün bir tərbiyə üsuludur. Burada 
müəllim, valideyn və ya kouç şagirdin vəziyyətinə 
uyğun seçdiyi kitabı onlara mütaliə etdirir, sonra 
isə həmin kitabı birgə müzakirə edirlər (Pardeck, 
1995). Biblioterapiya yeni terapiya metodu 
deyil, əksinə, bu metod şagirdlərə dəyərlərin 
öyrədilməsi üçün sınaqdan keçmiş bir stra- 
tegiyadır. Biblioterapiyanın effektiv təsiri üçün 
uşaq 3 mərhələdən keçməlidir: identifikasiya, 
katarsis, refleksiya (Afolayan, 1992). 


İdentifikasiya 

Çətin problemləri həll edərkən ilkin olaraq 
insanlar eyni və ya bənzər problem yaşayanları 
müəyyən etmək istəyirlər. Bu mərhələ biblio- 
terapiya üsulunun əsasıdır. Uşaqlar bibliote- 
rapiyanın effektiv olması üçün ilkin olaraq 
kitabdakı onlarla eyni vəziyyətdə olan personaiı 
müəyyən etməlidirlər. Müəllimin öhdəsinə düşən 
ən önəmli iş uşağa uyğun kitabı tapıb ona 
təqdim etməkdir (Sridhar və Vaughn, 2000). 
Doğru kitabı seçmək burada çox vacibdir. Ancaq 
bu yolla uşaq əsas personalı və hadisəni müəyyən 
edə bilər. Kitab seçərkən personaiların uşaqla 
eyni yaşda olması, eyni hərəkətləri sərgiləməsi 
və eyni problemlərlə qarşılaşması vacibdir 
(Sridhar və Vaughn, 2000). Kitab həmçinin uşa- 
ğın yaşına uyğun olmalıdır (Pardeck, 1995). 


Katarsis 

Uşaq kitabdakı əsas personalı və öz prob- 
lemini müəyyən edə bilibsə, artıq həmin hekayə 
ilə özü arsasında müqayisə aparması müm- 
kündür. Bu mərhələdə uşaqlar özlərini rahat 
formada ifadə edə bilirlər. Danışaraq hisslərini 
ifadə etmək bəzi uşaqları narahat edir. Uşaq 
müsahibə üsulu ilə hisslərini ifadə edə bilmirsə, 
sərbəst yazı nümunələrindən istifadə oluna 

bilər. Həmçinin kuklalarla rollu oyunlar, rəsm 
çəkmək, boyamaq da səmərəli üsullardandır 
(Mcarty 6: amp, Chalmers, 1997). 


Refleksiya 

Biblioterapiya terapiyasının sonuncu mər- 
hələsi olan refleksiya uşağın kitabdakı perso- 
naiların yaşadıqlarına rəy bildirməsi, hadisələri 
şərh etməsi mənasını ifadə edir (Sridhar və 
Vaughn, 2000). Uşaq bu mərhələdə tam anlayır 
və dərk edir ki, problemlər hekayədə olduğu 
kimi həll oluna bilər. Uşaqlar personalın çətin- 
liklərlə mübarizə üsullarını nümunə götürərək 
istifadə edə və mənfi davranışlardan uzaqlaşa 
bilər. Bununla da müəllimlər şagirdlərində yeni 
müsbət davranışlar formalaşdıra bilərlər. 


NƏTİCƏ 


Cəmiyyətin müasir dövrünü və gələcəyini 
təhlükə altına alan, qarşısı alınmalı və ciddi 
tədbirlər görülməli olan məsələlərdən biri də 
bullinqdir. Nəticədə görünən odur ki, Azərbaycan 
məktəblərində bullinq, onun təzahür formaları 
və onunla mübarizə haqqında məlumat çatış- 
mazlığı mövcuddur. Bunun qarşısının alınması 
və şagirdlərin təhlükəsiz məktəb mühitində 
təlim-tərbiyə alması üçün təxirəsalınmaz an- 
tibullinq proqramları yaradılmalıdır (Mahmu- 
dova, 2019). Belə ki, hər bir məktəb öz daxili 
mühitində antibullinq qayda-qanunları yarada 
və onların tətbiqinə nəzarət edə bilər. Antibullinq 
proqramları məktəbi daha səmərəli, daha 
xoşbəxt bir mühitə çevirəcək və dövlətin mək- 
təbdən gözləntiləri öz həllini daha tez tapa 
bilər (Nakamoto £: Schvvartz, 2009). Məktəbin 
bu istiqamətdə funksiyalarını yerinə yetirə 
bilməməsi isə neqativ halların çoxalması ilə 
nəticələnəcəkdir (Fekkes və digərləri, 2006). 

Tədqiqat nəticəsində bullinqin şagirdlərin 
rifahına birbaşa zərər verdiyi də müəyyən edilib. 
Ona görə də antibullinq tədbirlərinin şagirdlərin 
xoşbəxtliyinə töhfə verdiyini nəzərdən qaçırmaq 
olmaz. Məktəbin öz daxili resursları hesabına 
bullinqin qarşısını almaq məqsədilə sinif mü- 
zakirələrinin, ictimai tədbirlərin, valideynlərlə 

görüşlərin keçirilməsi də təxirəsalınmaz tədbir- 
lərdəndir. 

Uşaqların bullinq və kiberbullinqin müxtəlif 
növlərinə məruz qaldığı dövr məktəbli dövrüdür. 
Ona görə də məktəbdə görülən antibullinq 
fəaliyyətləri bullinqin qarşısını xeyli miqdarda 
ala, məktəbin akademik nəticələrinə də müsbət 
mənada təsir edə, daha çox şagirdin yuxarı 
təhsil pillələrinə istiqamətlənməsinə kömək 
edə bilər. 

Bullinq və kiberbullinq cəmiyyətdə bir çox 
müxtəlif cinayətə zəmin hazırlayır. Məktəbdə 
görülə biləcək tədbirlər profilaktik tədbir xa- 
rakteri daşımaqla bərabər, cəmiyyətdə etik nor- 
maların inkişafına töhfə verəcəkdir. Bullinqin 
və kiberbullinqin arxa fonunda görülən qayğı- 
sızlıq, laqeydlik və ailədə qazanılan travmalar 
bir çox başqa ictimai problemlər üçün həyəcan 
təbilidir. Məktəbdə aparılacaq maarifləndirici 
iş çox zaman İKT savadsızlığından qaynaqlanan 
kiberbullinqin qarşısını ala bilər. 


TƏKLİFLƏR 


Bullinq və kiberbullinq anlayışları haqqında 
ictimai fikir yaratmaq üçün araşdırmalar 
aparılmalı, bu anlayışların izahı və nəticələri 
barədə videoçarxlar hazırlanmalı, qaynar xətlər 
yaradılmalıdır. Bullinqlə mübarizə çoxmərhələli 
və çoxşaxəli aparılmalıdır. Antibullinq kampa- 
niyasının bütün ölkə üzrə həyata keçirilməsi 
üçün təhsil üzrə bütün əlaqədar struktur və 
orqanlar hərəkətə keçməli, müvafiq tədbirlər 
görülməli, bu məsələ kurikuluma inteqrasiya 
edilməlidir. Məktəb müəllimlərindən texniki 
işçilərə qədər bütün heyəti bullinq haqqında, 
onun müəyyən edilməsi, fəsadları və haralarda 
baş verə biləcəyi barədə məlumatlandırılmalıdır 
(Mahmudova, 2019). Bu işdə müəllimlər, 
məktəbin rəhbər heyəti və valideynlər sıx 
əməkdaşlıq etməlidirlər. Şagirdləri ilə yaxın 
münasibətdə olan müəllimlər onların inamını 
qazanır və bullinqə məruz qalan şagirdlər onlara 
xəbər verməkdə özlərini rahat hiss edirlər. 
Məktəbdə rəhbərlik və müəllimlərin bir-biri 
ilə əməkdaşlığı nəticəsində məktəbdaxili qay- 
da-qanunların yaradılması və tətbiq olunması 

bullinqin qarşısını alan tədbirlər arasındadır. 
Hamının iştirak etdiyi təbdirlər planının 
hazırlanması prosesində müxtəlif fikirlər səslənir, 
beləcə hamı nəticədə ərsəyə gələn qaydalara 
riayət etməyə həvəs göstərir, insanların cavab- 
dehliyi, öhdəliyi artır (Mahmudova, 2019). Eləcə 
də, təhsilin tərəfləri bullinqin qarşısını almaq 
üçün lazımi biliklərə sahib olduqda şagirdlərin 
bir-birinə qarşı bullinq davranışlarını müəyyən 
edə və qarşısını ala bilirlər (O”Brennan və b,, 
2014). Bullinq haqqında öyrənən sosial psixo- 
loqlar onun qarşısının alınması və bullinqi tö- 
rətməyə meyilli olan şagirdlərin tərbiyəsində 
məhz empatiya hissinin yaradılmasını məq- 
sədəuyğun hesab edirlər. Empatiya hissi prososial 
və antisosial davranışlara təsir göstərən fun- 
damental insan xarakteristikasıdır (Noorden 
və b,, 2015). Empatiyanın koqnitiv komponenti 
bir insanın başqa birinin duyğularını anlamaq 
qabiliyyətinə malik olduğunu göstərir. Bu o 
deməkdir ki, empatiya hissinə malik insan 
bullinqi törətməzdən əvvəl bir şəxs bullinqin 
təsirinə məruz qalacaq şəxsin özünü necə hiss 
edəcəyini və hansı sarsıntı keçirəcəyini anlaya 
bilir (Mahmudova, 2019). Bullinqin qarşısının 
alınması üçün hər bir məktəb məktəbdaxili 
qaydalar toplusu işləyib hazırlamalıdır. Bu qay- 
dalar hər kəsin oxuya biləcəyi yerdə yerləş- 
dirilməli və onların həyata keçirilməsində mü- 
əllim, şagird və valideynlərin iştirakı təmin 
edilməli, vəzifələri müəyyən edilməlidir. Bu 
qaydalar toplusunun hər bir sinif otağında və 
ya məktəb daxilində ən görünən yerlərdə 
asılması daha məqsədəmüvafiqdir. Çalışmaq 
lazımdır ki, şagirdlər ailələri ilə daha çox və 
keyfiyyətli vaxt keçirsinlər, bu şagirdlərin in- 
ternetdə keçirəcəkləri vaxtı əhəmiyyətli də- 
rəcədə azaldacaq. Ailələrə övladlarına nəzarət 
etmələri, bu zaman aralarındakı qarşılıqlı inam 
və hörmətə xələl gətirəcək davranışlardan 
çəkinmələri izah olunmalıdır. Bu istiqamətdə 
hər il müntəzəm olaraq təhsil prosesinin 
iştirakçılarına seminar və təlimlərin keçirilməsi 
zəruridir (Mahmudova, 2019). 

